


Biblia alang sa Kabataan motanyag



Ang Tawo
sa Kalayo



Gisulat ni: Edward Hughes

Gihulagway ni: Lazarus
Alastair Paterson

Gipahaom ni: E. Frischbutter

Gihubad ni: Mel Lorell Abugho,
Cheryn Mabano Abugho


Gipagawas sa: Bible for Children
www.M1914.org

©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.




Ang tanan daw daotan sa Israel. Ang hari ug rayna nagdumot sa Diyos. Unsa ka dili maayo nga ehemplo! Sa wala madugay ang mga tawo nagdumot usab sa Diyos ug misimba sa bakak nga mga diyos. Aduna bay nahigugma sa Diyos? Oo, naay mga pipila ka



ang Diyos sa usa kanila, nga ginganlag Elias.



Si Elias misulti sa dautan nga Haring Ahab, "Ingon nga ang Ginoo nga Dios sa Israel buhi pa, walay tun-og ni ulan niining mga tuiga, gawas sa akong pulong." Nagpasabot kinig kagutom! Ang Dios dili motugot sa Iyang katawhan nga Israel nga magpadayon sa ilang pagkadautan.





Human sa
pagpasidaan
sa hari,

gipadala sa
Diyos si
Elias ngadto
sa usa
ka hilom nga

dapit sa nasod. Didto, sa daplin sa sapa, naghuwat
si Elias. Ang Dios nagpadala ug mga uwak aron
sa pagpakaon kaniya. Nagdala silag pan ug karne,
buntag ug gabii. Ug si Elias miinum gikan sa sapa.



Sa wala
madugay
ang sapa
nauga,
tungod kay
walay ulan
sa yuta.
Ang Pulong
sa Diyos
nangatuman




kini. Ang tibuok nasod kulang na sa tubig. Ang mga tanom wala na motubo. Gigutom na ang mga tawo. Ug tingali natingala si Elias kon unsa ang mahitabo sa iyaha na karon nga wala na ang tubig.



Giingnan sa Dios si Elias, "Bangon, adto sa Sarepta, ug puyo didto. Tan-awa, Ako nagsugo sa usa ka babayeng biyuda sa pagtagana alang kanimo." Ang Dios nahibalo sa mga

panginahanglan sa Iyang alagad.





Apan unsa ka talagsaon nga paagi sa paghatag. Mapaubsanon, nga nituman si Elias ngadto sa Dios. Sa pag-abot niya sa Sarepta, ang biyuda na babaye didto sa

mga ganghaan sa siyudad nga nanguhag mga sugnod.



“Palihug dalhi ako ug diutay nga tubig sa usa ka tasa,” nihangyo si Elias sa babayi. “Palihug dalhi ko ug usa ka tipik sa pan.” “Wala akoy pan,” mitubag ang biyuda nga babaye. “Usa ra ka hakop nga harina sa usa ka taro ug gamay nga mantika sa usa ka banga.”




Makaguol lang, gisultihan sa babaye ang propeta nga inigkahuman niini, siya ug ang iyang anak nga lalaki mamatay sa kagutom.




“Ayaw kahadlok. Buhati una ako ug usa ka gamay nga pan gikan niini, ug sa pagkahuman niana pagbuhat sab ug alang kanimo ug sa imong anak na lalaki,” miingon si Elias. “Ang harina dili na kaayo magamit, ni ang mantika, hangtod sa adlaw nga ang Ginoo magpadala ug ulan sa yuta.” Kinahanglang maghimo ang Dios ug milagro aron mahitabo kana. Ug iyang gibuhat kini! Ang babaye ug ang iyang anak nga lalaki mikaon sulod sa daghang mga adlaw, apan

ang taro sa harina wala mahurot, ni ang banga sa mantika wala nahubas.



Si Elias mipuyo uban kanila. Usa ka adlaw niana usa ka makapasubo nga butang ang nahitabo. Ang anak nga lalaki sa biyuda namatay. Gidala ni Elias ang lawas




sa bata ngadto sa usa ka lawak sa itaas. Ug siya mitawag sa Ginoo, nga nagaingon: Oh Ginoo nga akong Dios, ako naga-ampo, pabalika kaniya ang kalag niining bataa. Unsa ka imposible nga pag-ampo!



Ang Ginoo nakadungog sa tingog ni Elias ug ang kalag sa bata mibalik kaniya, ug siya nabuhi. Sa dihang gikuha ni Elias ang bata ug gihatag kini


sa iyang inahan, siya miingon, "Karon pinaagi niini nahibal-an ko nga ang pulong sa Ginoo sa imong baba mao ang kamatuoran."




Sa tulo ka tuig ang milabay, gipadala sa Dios si Elias balik sa hari, nga nag-ingon, "Magpadala ako uwan sa yuta." Adtoa si Ahab? Ang iyang asawa nga si Jezebel nakapatay na ug usa ka gatos ka propeta sa Diyos. Apan si Elias wala makiglalis. Miadto siya kang Haring Ahab.



Sa dihang nagkita ang duha
ka lalaki, gihagit ni Elias si
Ahab sa pagtapok sa
tibuok Israel ug sa 850
ka mga peke nga mga
propeta. Sa dapit
nga gitawag ug Bukid
sa Carmel, si Elias
nakigsulti sa katawahan.
"Kon ang *GINOO*
mao ang Diyos,
sunda Siya."




Si Elias adunay duha ka torong baka nga giandam ingong mga halad. Apan walay kalayo nga gigamit sa pagpasiga kanila. "Kamo nagatawag sa ngalan sa inyong mga dios, ug ako magatawag sa ngalan sa Ginoo," siya miingon. "Ug ang Dios nga motubag pinaagi sa kalayo, Siya mao ang Dios." "Kini maayo nga pagkasulti," ang mga tawo mitubag.



Gikan sa buntag hangtod sa gabii ang peke nga mga propeta mitawag sa ilang bakak nga mga diyos. Milukso sila ug nanayaw ug gisamaran ang ilang kaugalingon gamit ang mga kutsilyo hangtod nga kini nagkadugo. Apan walay kalayo nga miabot.





Unya gihumod ni Elias ang kahoy ug naghilad sa tubig, ug nag-ampo. "O GINOO, dungga ako, aron kining mga tawhana makaila nga Ikaw mao ang Ginoo nga Dios..." Unya ang kalayo sa Ginoo nahulog. Gisunog niini ang toro ug ang kahoy. Unya gisunog niini sab ang bato nga halaran!




Sa diha nga ang mga tawo nakakita niini, sila misinggit, "Ang Ginoo, Siya mao ang Dios!" Ug si Elias miingon, "Dakpa ang mga propeta ni Baal. Ayaw sila tugoti nga makaikyas!" Gibuhat ni Elias ang angay untang buhaton ni Haring Ahab kaniadto pa. Iyang

gipatay ang peke nga mga propeta.



Unya ang alagad sa Diyos
misulti kang Ahab nga
ang ulan umabutay na. Sa
wala madugay usa ka gamay
nga panganod ang mitungha.
Aduna ba kahay ulan? Human
sa kapin sa tulo ka tuig
nga


makamatay nga
hulaw?






Sa wala madugay,
ang langit mingitngit
tungod sa mga
panganod ug hangin,
ug diha na may kusog
nga uwan. Ang Dios
nagpadala sa uwan.
Gipakita sa Diyos sa
mga tawo nga si Elias
nagsulti kanila sa
kamatuoran.
Gipakita sa Diyos
nga Siya lamang ang
tinuod nga Diyos.





Sa imong hunahuna gipasidunggan ba ni Haring Ahab ang Diyos ug ang Iyang alagad nga si Elias? Dili! Sa pagkatinuod, si Jezebel misulay sa pagpatay kang Elias, apan siya nakaikyas. Sa kataposan, si Ahab namatay sa gubat ug gitukmod sa mga sulugoon si Jezebel gikan sa taas nga paril sa palasyo. Siya nahulog sa iyang kamatayon sa mga bato sa ubos.





Unsay
nahitabo kang
Elias? Usa ka
adlaw ang Dios nagpadala ug
usa ka karwahe nga kalayo uban
sa mga kabayo nga naay kalayo;
ug si Elias, ang tawo sa kalayo
sa Dios, mikayab sa langit
pinaagi sa usa ka alimpulos.



Ang Tawo sa Kalayo

Estorya gikan sa Pulong sa Dios, ang Biblia,

makita sa

1 Mga Hari 17-19; 2 Mga Hari 2

"Ang pag-abot sa Imong mga Pulong
nagahatag og kahayag." Salmo 119:130



Ang Kataposan



24



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

